

Chapter-9

ॐ ह्रीं ॐ नमः

पर्व नवम्

उपसंहार

"कीर्तिं सितांशु सुभगा भुवि पोस्फुरितः

यस्यानघं चरीकरिति मनो जनानम् ।

आनन्दापूर्वविजयान्तग सूरिभर्तुः

स्तस्याहमेष किल संस्तवनं करिष्ये ॥" १

अवनि-से अनादिकालीन, अम्बर-से अनन्त, और अम्बुधि-से अगाध, इस असार ससारमे प्रतिसमय जन्म-मरणका अरहट्ट अविरत चल रहा है। कालचक्रकी चक्कीसे बना नामुमकीन है, अतः नवागतुककी बिदाई (जन्म पश्चात् मृत्यु)भी आगमन तुल्य ही निश्चित ही है। लेकिन बिदा होते होते अपनी जो लकीर महापुरुषों द्वारा अंकित होती है, उन चरण चिह्नोंको ससार आदर-सम्मानयुक्त निगाहोंसे निहारता रहता है। आदित्यका उदय हो या दीपककी रोशनी, बादलोंकी बरखा हो या गिरिकदराके निर्झरोका कलनाद, वृक्षोंका छाया प्रदान हो या फल प्रदान-निरन्तर परोपकारार्थलीन निःसर्गके ये साथी मानव जगत समक्ष निजानन्दकी मस्तीकी फुहारोंको सप्रेषित करते रहते हैं। ठीक उसी प्रकार पूर्वोक्त सीमाचिह्नोंकी प्रतिमूर्ति सदृश, वे "अलंकार भुवः"-युगोत्तम महापुरुष भी "परहित निरता भवन्तु भूतगणाः।"-की उदात्त भावनाको सजोये हुए कालजयी या मृत्युजयीकी खुमारीके साथ जीते तो हैं जिंदादिली से, मृत्युको भी महोत्सव बनाकर मरने पर भी अमरत्व प्राप्त कर जाते हैं और अमर जीवनकी सार्थक कहानीसे ससारको सदैव प्रेरणा करते रहते हैं। ऐसे मानव-महामानव-परममानवोंकी प्रसूता बहुरत्ना वसुधरा समय समय पर ऐसे नरपुंगवोंकी भेंट द्वारा ससारको समृद्ध एवं समलकृत करती रहती है।

विश्व विश्रुत विरल विभूती :- विश्ववन्द्य, सूरिपुरन्दर, लब्ध प्रतिष्ठ कर्मयोगी, तपागच्छ गमनमणि श्री आत्मानन्दजीम.सा.का जिनशासनमें आगमन अर्थात् अमासकी कज्जलमयी कालरात्रिके अनन्तर सर्वतोमुखी प्रतिभाके आदित्यकी उज्ज्वल रश्मियोंसे जिनशासनोन्नतिके यशस्वी प्रभातका प्रारम्भ और उनका जिनशासनसे गमन या उनके तेजस्वी जीवन-कवनकी जिनशासनसे कटौती अर्थात् आधुनिक इतिहासमें महत्तम न्यूनताका अहसास; उनका साहित्य सृजन अर्थात् कुमत्तवादी और उनकी कुमान्यताओंके विरुद्ध अकाट्य, युक्तियुक्त तर्क-प्रमाणोंका लहराता समुद्र-साथही साथ बहुश्रुतताकी सर्वांगिण लोकमगलके लिए धार्मिक एवं सामाजिक गंगा यमुनाकी धारार्ये; तथा उनकी न्योछावरी अर्थात् जैनधर्मका ध्रुवाधार स्तंभ एवं जिनमन्दिर-जिनप्रतिमा और उनके पूजनकी जीवत प्ररूपणाका ज्वलन्त इतिहास; उनका जीवन अर्थात् सत्यकी गवेषणा-सशोधन-प्ररूपणा, सत्यका प्रकाश और विकास, सत्यके विचार-आचार-प्रचारके सवाहक पूजारीका जीवन, सत्यके सर्गो-साथी-राही, सत्यके विजेता-प्रणेताका जीवन। इस प्रकार सत्यनिष्ठ श्री आत्मानन्दजीम सा की अतरंग आत्मा सत्यसे लबालब भरी थी, तो बहिरंग आत्माकी चारों ओर सत्यके सूर प्रवाहित थे सत्यकी ही स्वरलहरी एवं लय और ताल पर केवल सत्यका ही नर्तन था।

सहज जन्मजात गुणोंके समीकरण रूप सरलता, सहजता, उदारता, स्वाभिमान, साहसिकता, नीडरता, निश्छलता, वीरता, कार्यक्षम श्रमशीलताने उनके उच्च चारित्रिक गठनको, धैर्य, गाभीर्य, चातुर्य, तीक्ष्णमेधा, तीव्रस्मरण शक्ति, विशद एवं गहन अध्ययन, निस्पृहता, निरभिमान, विनय, वात्सल्य, तपशीलता, अलौकिक प्रभावयुक्त-भीष्म ब्रह्मचारी तुल्य नैष्ठिक ब्रह्मचार्यादि गुणोंने उनके श्रामण्यको, दृढ़ सकल्पबल, दीर्घदर्शिता, अनुशासन प्रियता, समर्थ क्रान्तिकारी पौरुषत्व, ओजस्वी वक्त्रत्व, बेजोड़ तार्किकता, सर्व दर्शनोकी विशद एवं गहन शास्त्राज्ञा, समयज्ञता, प्रगल्भ असाधारण ज्ञान प्रतिभा आदि गुणोंने उनकी प्रखर समाज सुधारकता

एवं मझे हुए अनुभवी धर्म नेतृत्वके; मेघ-सी गभीर-गर्जीत-सुरीली वाणी, देव सदृश अनुपम काया, सिद्धहस्त लेखन, उत्कृष्ट-कुशाग्र कवित्व, संगीतज्ञता, चित्रकलात्मकता, विद्यामन्त्रधारक सिद्धियाँ, श्री जिनेश्वर देव एव जिनशासनके प्रति सपूर्ण समर्पण भावादि गुणोने उनके समग्र जीवनको अप्रतीम एव अनूठे साजोकी सजावट प्रदान करके सुशोभित किया है । श्री आत्मानन्दजीम सा आचार्यत्वकी अष्ट सपदके स्वामी, षष्ठ-त्रिंशति गुणधामी, समाजमे व्याप्त अज्ञानयुक्त सकीर्णताके कारण प्रचलित कुरूपद्वियों, कुरिवाज, कुरीतियोंका बिछौना गोल करनेवाले और शिक्षा प्रचार द्वारा सामाजिक नवचेतनाको सचारितकर्ता एक जनरेटर तुल्य, अनेक भव्यजीवोके प्रेरणा स्रोतके रूपमे अपनी अमर कहानी छोड गये है आपके कर-कमलोसे वपन किया और समस्त जीवनामृतसे अभिसिंचित सविज्ञ शाखीय जैनधर्मका ग्यवन लहलहाते द्रुमदलोसे सुशोभित रहेगा, जिसके तरोताजा-मिष्ट फल जैन समाजको दीर्घकाल प्येंट सदैव प्राप्त होते रहेगे !

जीवनाकाशका विहंगावलोकन :— ऐसे परमोपकारी, शेर-ए-पजाब पजाव देशोद्धारक श्री आत्मानन्दजीम के जीवनाकाशके तारक मंडल-से वैविध्यपूर्ण प्रसंगोके विहंगावलोकनके समय हमारे नयनपथको प्रकाशित करता है अनेक गुण-रश्मियोंका आलोक, जिनमेसे यत्किचित्का आह्लाद अनुभूत करे । प्रतिदिन तीनसौ श्लोक हृदयस्थकर्त्री तीव्रयादवास्त; यथावसर-यथोचित प्रत्युत्तर द्वारा आगतुक जिज्ञासुओको परिपूर्ण सतुष्ट करनेवाली प्रत्युत्पन्नमतिपुक्त तीक्ष्ण मेधा; शकरके तृतीय नेत्र-सा व्यवहार करनेवाले पूज्यजी अमरसिंहजीकी रास्तेमे भेट होने पर प्रेमपूर्वक विधिवत् वदना करनेवाले और एक श्वासोच्छ्वासकी क्रियाके अतिरिक्त प्रत्येक कार्योंमे गुर्वाज्ञाको ही प्रमाण वा आधार-के प्रतिपादकके रूपमे प्रकाशित है उनका विनय-गुरु-भक्ति आदि: बचपनमे धाडपाडुओसे घरकी रक्षा करनेवाले दित्ता द्वारा आजीवन केवल सत्यके सहारे ही समस्त स्थानकवासी समाजसे विरोध मोलकर और मूर्तिपू, विरोधी-धर्मलूटेरोसे एक-अकेले द्वारा जिनशासनकी रक्षा करनेमे उनकी साहसिकता-वीरता-नीरुरताका विज्ञापन दृग्गोचर होत है । आराधना-साधना, ज्ञान-ध्यान, समाजकल्याण या शासनकी आन और शान, गुरुभक्ति या शिष्योके आत्मिक सुधार-शिक्षणादि जीवनके प्रत्येक मोड-प्रत्येक कदम-प्रत्येक पलको अनुशासन बद्ध बनाने हेतु सविशेष सतर्कता बरतनेवाले अनुशासन प्रिय श्री आत्मानन्दजीम द्वारा भारतवर्षके समस्त जैनसधो द्वारा यतियोंके वर्चस्व भग और जिनशासनकी प्रभावनाके प्रयोजनसे प्रदान किये गये 'आचार्यपद'काभी केवल श्री सघके आदार-सम्मान और स्वकर्तव्यके भाव रूपमे स्वीकार-आचार्य प्रवरश्रीकी निस्पृहता, निरभिमान और कर्तव्यनिष्ठाका परिचायक है। साहित्य सेवार्थ ज्ञानभंडारोके जीर्णोद्धार, ग्रन्थोकी प्रतिलिपि करवानेकी और व्यवस्था करवानेकी प्रेरणा देनेवाले दीर्घदर्शी, युगप्रधान आचार्य प्रवरश्री द्वारा चिरकाल पयंत स्थायी प्रभाव छोड जानेवाले विशाल साहित्य सृजनमे-कथिरसे कचन जैसे परमाथोंकी उद्घाटक नवोन्मेषशालीनी बुद्धि प्रतिभाके दर्शन होते हैं; तो तत्त्व निर्णय प्रासाद या 'जैन तत्त्वादृश' जैसी रचनाओमे हमे उनकी बहुश्रुतता-सर्वदर्शन शास्त्रज्ञताकी अभिज्ञता प्राप्त होती है। तटस्थ विचारक-प श्री सुखलालजीके शब्दोमे "महंशाध्यायजी श्री यशोविजयजीम-के पश्चात् प्रथम बहुश्रुतज्ञानी विद्वान श्री आत्मानन्दजीम सा. थे ।" तत्कालीन साधु सस्थामे सामाजिक सुधारकके रूपमे अनेक सामाजिक समस्याओ पर ध्यान परिलक्षित करके समाजोन्नतिके अनेक कार्य सम्पन्न करवानेवाले समर्थकान्तिकारी पौरुषत्वधारी आचार्य प्रवरश्रीने श्रीजिनशासनकी उन्नति और जैनधर्म प्रचार-प्रसारके महदुद्देश्यसे श्री वीरचंदजी गाधीको चिकागो-अमरिका भेजकर विश्व धर्ममंच पर जैनधर्मकी बोलबाला करवानेवाले समयज्ञ संतपुरुषका नाम इतिहासमे स्वर्णाक्षरोसे अंकित है । अबालाके श्री जिनमंदिर प्रतिष्ठावसरकी चिंताजन्य (घनेबादल घिरनेवाली) परिस्थितिमे 'मुस्लिम युवानोंकी इबादत-या खुदा मारे कर, यह काम बाबा आत्मारामका है-जिसने हिंदु-मुस्लिम सबको एक निगाहसे देखा है'- उनकी अमूठी लोकप्रियताकी निशानी है । अहमदाबादसे विहारके समय विलंबसे आनेवाले नगरशेठ या बड़ौदासे विहार करनेके निर्णय पश्चात् कलकत्ताके रईस बाबू बट्टीदासकी विनतीकी परवाह न करके अपने ही निर्धारमे निश्चल रहनेकी प्रवृत्ति उनकी समयकी पाबंदी और स्वतंत्र-अङ्ग निश्चय शक्तिको प्रस्तुत करती है ।

जन्मलग्न कुंडलीकी प्रामाणिकता — ये और ऐसे ही धैर्य-गाभीर्य-चातुर्य-नम्रता दृढसंकल्पबल-प्रगल्भ असाधारण ज्ञानादि अनेकानेक गुणालंकृत आचार्य भगवतकी जन्म कुंडली पर, ज्योतिषचक्रके परिवेशमें दृष्टिक्षेप करनेसे हमें अभिज्ञात होता है—उनके समस्त-दृष्ट्यादृश्य-जीवन-दृश्योंका चित्राकन, अथवा जैन सिद्धान्तानुसार पूर्वोपार्जित कर्मसंचयोंके विपाकोदयकालीन विविधरंगः वेस्मयकारी आलेखनके रूपमें उनकी जीवन शोभाका प्रदर्शन। सामान्यतः ग्रहशून्य केन्द्रवाली-अत्यन्त सर्व साधारण दृश्यमान उस जन्म लग्न कुंडलीको उत्कृष्ट असाधारणत्व प्रदान करनेवाला लग्न है—कुम्भ, राशि है—मेष, ग्रह है—योगकारक उच्चका शुक्र, बलवान सूर्य, उच्चका गुरु, सम्बन्ध है—शनि-चंद्रकी प्रतियुति, शुक्र-सूर्य एवं मंगल-गुरुकी युति, ग्रहोंका परस्पर या एकतर दृष्टिसंबंधोंका प्रभाव कुंडली स्थित विशिष्ट योग-रचना है—शुक्रयोग, नीचभग राजयोग, गज-केसरीयोग, परिवर्तन योग, पारिजात योग, केदार योग, उपचय योग, नव-पंचम योग आदि । इनके अतिरिक्त भाग्यभुवनमें केतुकी शनिके साथ युति सबंध पितृसुखसे वंचित करता है, तो भाग्येश योगकारक शुक्र उच्चका बनकर सूर्य-बुधकी युतिसंबंधसे युक्त धनभुवनमें बिराजित होनेसे भाग्यदेवी विजयमालारोपणके लिए तत्पर रही है । इस प्रकार आपके जीवनके कार्य-कलापोंका प्रकाश, ज्योतिष शास्त्रके परिवेशमें उनकी जन्म-लग्न-कुंडलीके अध्ययनसे उस प्राप्त कुंडलीकी सत्यताको प्रमाणित करता है ।

जैनाचार्योंका परिचय-पत्र :— जिनपद तुल्य, साम्प्रतकालमें जैनधर्मका सर्वश्रेष्ठ-सम्माननीय-श्रद्धा, भक्ति, आदरका अनन्य स्थान-पंच परमेष्ठिमें मध्य स्थान स्थित, जिम्मेदारी युक्त जिनशासनके वफादार सेवक, पंचमहाव्रतधारी-त्रिकरण योगसे (इन्द्रिय दमन पूर्वक) सर्व सावध प्रवृत्तिके परिहारी, सकल विश्ववात्सल्य वारिधि-विश्वज्ञातिके अग्रदूत-करुणासिंधु-जीवमात्रके-जगज्जनोके तारक-तरणि, सदाचारी, समभाव समुपासक, कलुषित कषायके त्यागी, विशिष्ट सद्गुणोंसे विभूषित, विविध देशाचार विज्ञ, विभिन्न धर्मके-भिन्नभिन्न भाषाकीय, वैविध्यपूर्ण वाङ्मयके अभिज्ञाता, स्व-पर सिद्धान्तयुक्त जिनवाणीके तात्त्विक बोधमयी प्रवचन पीयूषधाराके प्रवाहक—प्रवचन प्रभावक श्री **वज्रस्वामी सद्गुरु**; सवेग-निर्वेदजनक प्रशस्त धार्मिक कहानियोंसे ओतप्रोत धर्मकथा द्वारा शासन प्रभावना करनेवाले-धर्मकथा प्रभावक श्री **सर्वज्ञ सूरि**, श्री **नंदिवेग सूरि** आदि सरिखे; सर्वज्ञ-सर्वदा विजय प्रदायिनी, अद्वितीय वादशक्ति द्वारा सर्वत्र-सर्वसे विजय प्रापक-वादि प्रभावक-श्री **मल्लवादीदेव सूरि**, **कृष्णवादि सूरि** आदिके समान, सुनिश्चित-अदभूत निमित्तज्ञान द्वारा, प्रसंगानुसार उस ज्ञान प्रकाशसे शासन प्रभावना कर्ता-निमित्त प्रभावक श्री **भद्रबाहु स्वामी तुल्य**; प्रशसापात्र, आशसारहित, अप्रमत्त-तपशील-तपप्रभावक-श्री **काष्ठमुनि**, धन्ना अणगारादि जैसे, विविध और वैचित्र्यता सम्पन्न विद्याधारी-विद्या प्रभावक श्री **हेमचंद्राचार्य** आदिके समकक्ष, अनेक सामान्य तथा असामान्य लब्धि-शक्ति सम्पन्न, अनेक सिद्धिधारी-सिद्धि प्रभावक-श्री **पादलिप्तसूरिजीकी** तरह, उत्तमोत्तम साहित्य सर्जन प्रतिभा द्वारा काव्यादि अनेकविध वाङ्मय रचयिता **बखि प्रभावक-श्री सिद्धसेन दिवाकरजी**, श्री **हरिभद्र सूरिश्वरर्ज** के मानिंद अनेक प्रभावक जैनाचार्यों द्वारा जिनशासनके नभाचलने दीप्त-ज्योति-सा देदीप्यमान तेज प्राप्त किया हैं जिनमें प्रमुखरूपसे प्रायः साहित्यिक प्रभावकोंकी अग्रिमता एवं बहुलता रही है ।

युग प्रभावक श्री आत्मानंदजीम.सा.के जीवन-कवनसे भी इन सर्वतोमुखी अष्ट प्रभावक गुण सम्पन्नता झलकती है। उनके प्रभावशाली-आकर्षण प्रवचनों द्वारा तो अनेकानेक जैन-जैनेतर श्रोताओंके जीवन उन्नतिको प्राप्त हुए हैं । सरल एवं यथायोग्य धार्मिक सिद्धान्तानुरूप अनेक कथाओंको, रसमय शैलीमें अपनी मधुर वाणीसे प्रेषित करके आबाल-वृद्ध, साक्षर-निरक्षर सर्वके योग्य उपदेशधारा बहानेवाले धर्मकथा प्रभावक श्री आत्मानंदजीम सा को अद्यावधि लोग याद करते हैं । षट्दर्शनके-सर्व जैन-जैनेतर वादियोंको अकाट्य एवं बेजोड़ तर्कशक्ति द्वारा, प्रमाण नयकी स्याद्वाद-अनेकान्तवाद शैलीके सहयोगसे निरुत्तर करके जैनधर्मकी विजय-वैजयन्ती जहरानेवाले उन वादी-प्रभावकके सकल वाङ्मयमें भी उसी प्रतिभाके दर्शन होते हैं । विशद विद्याधारी, उन तपोबली महात्माके प्रकर्ष पुण्य और मन्त्रादि सिद्धियोंके सामर्थ्यसे अबाला शहरके श्री जिनमंदिरकी प्रतिष्ठा या बिकानेरके नवयुवककी दीक्षादि अनेक असंभवितताओंको सभात्य-सत्यमें पलटनेवाले शासन प्रभावनाके अनेक कार्य सम्पन्न हुए, जिनके द्वारा उन्होंने लोकप्रियताके शिखर पर स्थापित कलश सदृश सम्मान अर्जित किया था ।

रसालंकार, प्रतीक-बिम्ब-छंद, राग-रागिणीके वैविध्यसाजकी सजावटसे युक्त दार्शनिक-सैद्धान्तिक एवं क्रियानुष्ठानादिके अनुस्यू, साथही परमात्माकी परम भक्ति भरपूर, भावात्मक-मार्मिक और हृदय स्पर्शी, सुंदर और रसीले काव्य-पद्य साहित्य तथा प्र. त्यादक-नवोन्मेषशालीनी बुद्धि प्रतिभाके परिपाकको संप्रेषणीय रूपमें, प्रतिपादनात्मक अथवा खड़न-मड़न शैलीमें, तो कभी-कही प्रश्नोत्तर रूपमें षड्दर्शन और विशिष्ट रूपसे जैन दर्शनकी अनेकान्तिक धार्मिक-तार्किक-तात्त्विक, ऐतिहासिक या वैज्ञानिक प्ररूपणा करके जिनशासनकी उत्तमता, अनन्यता, अद्वितीयतादि सिद्ध करनेवाले सरल-मौलिक गद्य साहित्यकी रचना करके कवि प्रभावककी मानिंद अपना स्थान अष्ट प्रभावकके रूपमें स्थिर करनेवाले आचार्य भगवतके अनुपम साहित्य द्वारा सम्यक् हिन्दी जैन साहित्यका यहाँ सिंहावलोकन करवायेगे ।

श्री आत्मानंदजीम.सा.का हिन्दी जैन साहित्यमें महत्त्वपूर्ण योगदान -- पूर्वाचार्यों द्वारा रचित और सगृहित वाङ्मयकी विपुलताका जो चित्राकन प श्री लालचंद गाधी(प्राच्य विद्यामंदिर-बड़ौदा) द्वारा किया गया है-दृष्टव्य है. "प्रभावक ज्योतिर्धर जैनाचार्यों द्वारा संगृहित पाटन, जैसलमेर, खंभात, बड़ौदादिके प्राचीन पुस्तक भंडारके निरीक्षणसे ज्ञात होता है, कि उनमें अनेक विध विषयोंके, विविध भाषाओंमें अप्रसिद्ध ग्रन्थ समूह इतने परिमाणमें हैं-जिनमें कितने ही ग्रन्थ अत्युपयोगी, अलभ्य या दुर्लभ, जीर्ण-शीर्ण अवस्थामें हैं-उनका यथा योग्य और श्लाघनीय प्रकाशन करने हेतु शताब्धि विद्वान एक शतब्दी पर्यंत कार्यरत रहें और श्रीमान लक्ष्मीपतियों द्वारा क्रेडें-अरबों परिमाण द्रव्य व्यय हों, फिर भी संपूर्ण संग्रहका प्रकाशन होना शायद ही संभव बनें ।" जैन साहित्यके इस विशाल अगाध महासागरमें प्राचीन भाषाये-मागधी, अर्धमागधी, प्राकृत, संस्कृत, अपभ्रंश आदि, राष्ट्रभाषा-हिन्दी(खड़ीबोली), प्रादेशिक भाषाये-ब्रज, अवधि, गुजराती, राजस्थानी, मराठी, तेलुगु, कन्नड, पंजाबी, उर्दू आदि, विदेशी भाषा-अंग्रेजी के भाषाओमें प्रवाहित आध्यात्मिक क्षेत्रीय दार्शनिक-सैद्धान्तिक (तत्त्वत्रयी, आत्मिक विकासावस्थाके गुणस्थानक क्रमरोहणादि)-परमात्म भक्ति-परमात्माके विशिष्ट, अर्चित्य आत्मिक स्वरूपातेखनादि, जीवन व्यवहार क्षेत्रके नीति विषयक, राजनीति विषयक, इतिहास विषयकादि, ससार(विश्व) स्वरूप विषयक भूगोल-खगोल-गणीत, षट्द्रव्यान्तर्गत विविध विज्ञान, विशिष्ट कर्म-विज्ञानादि प्रायः सर्व विषयोंको समाहित कर्ता, साथही आधि-व्याधि-उपाधि रूप कर्म व्यवस्थाके निष्कर्ष रूप-सर्व कर्म क्षयावस्था अर्थात् मोक्षकी स्थिति-स्थान-लक्षण-स्वरूपादिको लक्ष्यकर्ता साहित्यिक प्रवाहोका-षड्रस भोजन तुल्य शुद्ध-सुंदर-स्वादु, स्वस्थ और शिवकर आस्वाद अथवा विविधरंगी, मनभावन, लुभावने आकर्षक साहित्याकनोका आह्लाद स्वयकी ज्ञेय-हेय-उपादेयताको निर्घोषित करते हुए जगज्जनोके लिए पथप्रदर्शन कर रहे हैं ।

साहित्यका धर्मसे घनिष्ठ सम्बन्ध होता है, अतः धार्मिक साहित्यके अध्ययन हेतु अध्येताका तद्विषयक ज्ञाता होना आवश्यक है । जैन हिन्दी साहित्य क्रीडागणमें आचार्य भगवतके वाणी विलासका अवलोकन करनेसे हमें अनुभव होता है कि साहित्य सृजनके समय आपकी निगाह समक्ष रचना-उद्देश्यके निम्नांकित चित्राकन प्रेरणा स्रोत बनें होंगे-जो उनकी रचनाओसे भी स्पष्ट होते हैं-संस्कृत-प्राकृतके अनभिज्ञ जैनधर्म जिज्ञासुओंके लिए स्वधर्मका सत्य स्वरूप प्रकट करके तात्त्विक बोध प्रदान करते हुए प्रचलित भ्रान्तियोंके निवारण, निश्चय और व्यवहार मार्गका सतुलन करते हुए उनका प्रचार, पाश्चात्य सांस्कृतिक प्रभावके प्रतिरोध और भारतीय संस्कृतिमें आस्था व अनुरागका उद्भव, जैनधर्म पर होनेवाले आक्षेपोंका परिहार करके जैन सिद्धान्तोंकी एवं मूर्तिपूजादि अनेक अनुष्ठानोंकी आगमिक प्रमाण युक्ति द्वारा सिद्धि, सम्यक् दृष्टिसे सर्वधर्मोंका निष्पक्षतासे तुलनात्मक अध्ययन द्वारा देश विदेशमें उत्तमोत्तम-उपादेय धर्मके संदेशको प्रसारना ।

इन इष्ट हेतु सिद्धिके लिए आपने अपने साहित्यमें सर्वधर्म एवं दर्शनके सिद्धान्तोंका परीक्षण करके सर्वधर्मके शास्त्राधारोंको उल्लिखित करते हुए आत्माका अस्तित्व, पुनर्जन्म, आत्माका स्वकर्मानुसार स्वतः सुखदुःखके भोक्ता बनना याने कर्मका कर्ता(सर्जक) और भोक्ता(विसर्जक) बनना, कर्मके सृजन-विसर्जनकी प्रक्रियाये अर्थात् कर्मविज्ञान: आत्माकी मोक्ष पर्यंत विकासावस्थाये मोक्षकी स्थिति-स्वरूपादिकी प्ररूपणा करते हुए 'मोक्ष' विषयक निर्णय, देव-गुरु-धर्म (साधु धर्म-श्रावकधर्म)का स्वरूप, श्रावकके (गृहस्थके) सोलह संस्कार, सृष्टिकी स्वय

सिद्धता अथा जगतका अनादि-अनन्त स्वरूप, एकेश्वरवाद-अद्वैतवाद, ईश्वरका अवतारवाद, ईश्वरकी सर्वशक्तिमानता-जगत्कर्तृत्वादि ईश्वर विषयक विवेचन; जैनोका अनीश्वरवाद एवं जैनोकी मूर्तिपूजाका विधि-विधान-स्वरूपादिका वर्णन, जैन एवं जैनेतर धर्मोंका स्वरूप-सिद्धान्त-देव-गुरुविषयक मान्यताये, वेद रचनाओंकी पौरुषेयता-आर्य-अनार्यवे, विश्वके सर्व धर्मोंसे जैनधर्मकी तुलना, धर्माध्ययनका उद्देश्य और प्रविधि एवं निष्कर्षादि अनेकानेक विषयोंका विस्तृत-विश्लेषित विवेचन और विवरण किया है।

मूल जैनागम साहित्यकी नींव प्राकृत भाषा है, तो उसपर निर्मित भव्य भुवन है संस्कृत साहित्य। जैसे नीवसे महालय सर्वांगिण स्वरूपमें श्रेष्ठ-विशद-आकर्षक-नयनाभिराम होता है, वैसे ही मूल जैनागमोंके प्राकृत साहित्याधारित, संस्कृत साहित्यका विशाल जैन वाङ्मय प्रत्येक विभिन्न विषयोंको विशिष्ट रूपमें व्याख्यायित करके मधुर पेशलताके, साथ मनमोहक रूपमें लोकप्रिय बनकर जनताके हृदय सिंहासन पर आसीन हुआ है। उसे ही नयी सजावट देनेवाले प्रादेशिक भाषा साहित्यकी अहमियत भी कम प्रशंसनीय नहीं है। नूतन सज्जाके अभियानमें हिन्दी खड़ीबोलीके जैन साहित्यका विशिष्ट परिचय अत्र दृष्टव्य है।

मध्यकालमें हिन्दी-गुजराती-मारावाडी-ब्रजादि भाषाये जब अपने अपने स्वरूपको सवारते हुए स्वस्थ हो रही थी, तब उनमें प्राप्त सामीप्य, सादृश्य और साधर्म्य आश्चर्यकारी था, जिसका असर तत्कालीन महोपाध्याय श्री यशोविजयजीम सा, श्री वीर विजयजीम, श्री चिदानंदजीम, श्री आनंदधनजीम आदि जैन साहित्यकारोंमें भी दृश्यमान होता है। तदनन्तर श्री आत्मानंदजीम के समय तक आते आते उसमें कुछ सम्मार्जित साहित्यिक रूप प्राप्त होता है, जो भारतेन्दुयुगाभिधानसे प्रसिद्ध है। यहाँ तक साहित्यकारोंका लक्ष्य केवल धार्मिक सिद्धान्तोंकी प्रख्या-अथवा व्याख्याये करना, योगाभ्यासादिका विधान, न्याय-तर्कादि साहित्य-पर नव्यन्यायोंके परिवेशमें नूतन साहित्य गठन, परमात्माकी विविध प्रकारसे भक्ति आदिकी रचनाओंके प्रति था। सामाजिक-जन सामान्यके प्रश्नों, समस्याओं और उलझनोंका सकेत भी नहीं मिलता है। बेशक महोपाध्यायजी श्री यशोविजयजीम ने अपने साहित्यमें तत्कालीन अव्यवस्था और अछूतोंके लिए चिंता प्रदर्शित की है, लेकिन उनमें भी प्राधान्य तो धार्मिक रूपमें जैन समाजके उपेक्षा भावको ही मिला है। भारतेन्दु युगीन देनेके प्रभावसे और स्वयंकी परोपकारार्थ, तीक्ष्ण मेधासे स्वतंत्र विचारधाराके फलस्वरूप श्री आत्मानंदजीम सा के साहित्यमें जन-जीवनके स्पर्शका अनुभव होता है। युगका परिवेश उन्हें उस ओर आकर्षित कर गया जिसने उनके साहित्यमें धर्मादि विषय निरूपणके साथ सामाजिकता, ऐतिहासिकता, भौगोलिक या वैज्ञानिक परिप्रेक्ष्यको उजागर करवाया। श्री सिद्धसेन दिवाकरजीम सा ने जैसे युगानुरूप संस्कृत भाषामें न्याय एवं तर्कके शास्त्रीय अध्ययनको अप्रीमता देते हुए बहुधा उसी भाषामें उन नूतन विषयक साहित्य रचा करके एक नया अभिगम स्थापित किया था, उसी तरह उनके अनुगामी श्री आत्मानंदजीम सा ने भी अपने युगानुरूप हिन्दी भाषामें धार्मिकादिके साथ ऐतिहासिक या सामाजिकादि विषयोंसे सलग्न जैन वाङ्मय रच कर, विशेष रूपसे हिन्दी गद्य साहित्यको समृद्ध करते हुए हिन्दीभाषी जिज्ञासुओंके लिए नया पथप्रदर्शन करके परमोपकार किया है। श्री सुशीलजीके अभिमतसे-“सच्चे आत्मारामजीके दर्शन आप उनके ग्रन्थोंमें ही कर सकते हैं, जिनसे उनके अभ्यास, परिश्रम, प्रतिभाका देदीप्यमान आलोक प्रसारित होता है। उस आत्मिक तेजको अक्षर रूपमें प्रकाशमान करनेवाले उनके ये ग्रन्थ मौन रहते हुए भी सदैव अमर रहनेवाली उनकी मुखरित-जीवंत प्रतिमाएँ हैं।”

उत्तर मध्यकालीन, उस अज्ञानांधकारके युगमें-प्रायः संपूर्ण जैन जगतमें, महोपाध्याय श्री यशोविजयजीम के परवर्तियोंमें, श्रुताभ्यास प्रायः ठप हो गया था, तब केवल एक तेजस्वी तारक-श्री आत्मानंदजीम ही टिमटिमाते हुए नयनपथमें आते हैं, जिन्होंने अड़ोल आस्था और तीव्र जिनशासन अनुरागसे, बुद्धि और विचारशीलताके विशिष्ट उपयोगसे सर्वांगिण-संपूर्ण-ज्ञान प्राप्तिका अथक पुरुषार्थ किया। जब जैन साहित्य परंपरामें ऐतिहासिक और वैज्ञानिक परीक्षण प्रविधियोंका किसीको अंदाज भी न था, ऐसे समयमें आचार्य प्रवरश्रीने आश्चर्यकारी स्मरण शक्तिसे जैन-जैनेतर वाङ्मयके विशाल-गहन-गभीर वाचन, पदार्थके हार्द पर्यंत

पहुचनेमें दक्ष, तीक्ष्ण, विश्लेषणात्मक, चिन्तन-मनन शक्ति युक्त पैनी दृष्टिसे अध्ययन, शिलालेख, ग्रन्थोंके सूक्ष्म निरीक्षण, मनोरम प्रत्युत्पन्न मतिसे प्रश्नकर्ताको सतोषजन्य प्रसन्नतापूर्वक प्रत्युत्तर प्रदान करनेवाली प्रतिभा सत्यनिष्ठ क्षत्रियोचित क्रान्तिकारी व्यक्तित्वका प्रताप, देशकालोचित विद्यासमृद्धि अर्थात् भूगोल-भूस्तर शास्त्राद्य-वैज्ञानिक आदि तथ्योंको प्रामाणित रूपमें उद्घाटित करनेवाले, नूतन सशोधन एवं नव दृष्टियोंके उद्घरण-उदाहरणादिके परिप्रेक्ष्यमें उभारकर अनागत युगमें जैनशासनके स्थिरत्व और वर्द्धमानत्व हेतु जिम्मेदारियोंकी परख करते हुए जैनधर्म और दर्शन-सिद्धान्त और साहित्यका महत्त्व, प्रचीनता(शाश्वतता), और एकवाक्यता स्थापित की है । खडन-मडनके उस युगमें सर्व दार्शनिक आक्रमणोंका मुकाबला करनेके लिए मृत और जीवत, जैन और जैनैतर, आगमिक साहित्यिक प्रमाण-शास्त्र सदर्थोंके समूहोंके प्रचंड सग्रह और लाजवाब तार्किकताका प्रयोग उनके धार्मिकादि पूर्ववर्ती एवं समसामयिक ज्ञानाध्ययनके परिचयका द्योतक है, जो उनकी प्रशस्त साहित्यसेवा और समर्थ साहित्यिक प्रभ-विष्णुताको स्पष्ट करता है । लाला बाबूरामके शब्दोंमें-“उनकी रचनायें जितनी विशाल, विद्वत्तापूर्ण और दार्शनिक है, उतनी ही सीधी-सादी-सरल और मनोरंजक भी है ।” *.

गद्य साहित्य और उसका महत्त्व :- श्री आत्मानंदजीम सा के विशद वाङ्मयके बृहदशको आवृत्त किया है उनके गद्य साहित्यने, जिसमें प्रतिपादित विषय पूर्णतः धार्मिक और दार्शनिक होने पर भी दार्शनिकताकी क्लिष्टता-नीरसता-गहन गभीरतादि कलकोसे मुक्त, सरल और स्वच्छ शैलीमें, सुबोध उदाहरण, आकर्षण एवं मनोरंजक वर्णन द्वारा लोकभोग्य और लोकप्रिय बन चूके हैं, ऐसे ही उसमें धार्मिक जडता एवं एकांगी कट्टरताको छोड़कर उत्तमोत्तम-बौद्धिक परीक्षणमें अव्वल श्रेणि प्राप्त, लचीला तथा प्रशिक्षुको आत्मिक या जैविक उद्धारमें उपयुक्त हो सके वैसा दिलकश और आकर्षक है । पंजाबी, राजस्थानी, गुजराती आदि भाषाके मुहावरे-लोकोक्तियाँ आदिके यथेष्ट उपयोगने उनकी रचनाओंको साहित्यिक प्राजलता बक्ष दी हैं । “उन्होंने अपने ग्रन्थोंमें जैन मान्यताओंका युक्तिपूर्वक, वैज्ञानिक पद्धतिसे समर्थन किया है..... (ठीक उसी प्रकार) धार्मिक-पौराणिक-आगमिक-ऐतिहासिक-भौगोलिक-भूस्तरीय आदि विषयक प्ररूपणायेंभी की गई हैं ।” * उनका साहित्य एक जौहरीकी अदासे परीक्षक दृष्टिसे परीक्षित करने पर उनके नैतिक उपदेशक, समाज सुधारक, मानवतावादी एवं सहनशील, करुणाई-उपकारी, सच्चे महात्मन्-स्वरूपका दर्शन अनायास ही होता है, जो अध्येताको बाह्यात्मासे अंतरात्माकी ओर, भौतिकतासे आध्यात्मिकताकी ओर, इहलौकिकतासे पारलौकिकताकी ओर, एवं एकान्तवादसे अनेकान्तवादकी ओर पुरुषार्थी बनानेमें प्रेरक बन गया है । उनकी रचनाओंमें छाया हुआ अतचेतनाका प्रकाश अज्ञान एवं असत्यादिके लौकिक अधिकारको विदारण करके अलौकिक-उज्ज्वल-विकासशील-उन्नत समाजकी सरचनामें महता योगदान प्रदान करता है ।

यथा-आगमज्ञानसे अनभिज्ञ ज्ञानेप्सुको ‘नवतत्त्व’से सम्बद्ध मूलागम-सदर्थोंके सिधु स्वरूप ‘बृहत नवतत्त्व संग्रह’की भेट दी, तो जैन दर्शनकी तत्त्वत्रयीका स्पष्ट-सुरेख-सत्य स्वरूप एवं इतर दर्शनके तत्त्वसम्बन्धी विपरित स्वरूपके तुलनात्मक निरीक्षण हेतु “जैन तत्त्वादर्थ” प्रस्तुत किया । ‘सत्यार्थ प्रकाश’की जैनधर्म और जैनधर्मी विषयक सरासर असत्य-प्रकाशाभास-अधिकारके निवारण कर्ता “अज्ञान-तिमिर भास्कर”को प्रकट किया, तो भव्यजीवोंके सम्यक्त्वमें शल्यरूप श्री जेठमलजीकी रचना समकितसारसे मुमुक्षु आत्माओंका मार्गदर्शक-राहबर ‘सम्यक्त्व शल्योद्धार’को प्रेषित किया । जैनैतरोंकी अपेक्षा जैनाचार्योंके बुद्धि वैभवको प्रदर्शितकर्ता एवं जैन दर्शन व साहित्यकी परीपूर्णताका यथार्थ एवं तुलनात्मक निर्णय करवाने हेतु श्रेष्ठ आधार रूप छत्तीस दृढस्तम्भोंसे सुशोभित ‘तत्त्व निर्णय प्रासाद’का निर्माण किया । चिकागोमें आयोजित विश्वधर्म परिषदमें जैनधर्मके प्रमुख सिद्धान्तोंको विश्व समक्ष प्रस्फुटित करके उनका परिचय करवाने हेतु एवं जैनधर्मकी अन्यधर्मोंके समकक्ष सक्षमताको प्रमाणित करनेके लिए ‘चिकागो प्रश्नोत्तर’का प्रणयन हुआ। ‘चतुर्थ स्तुति निर्णय भाग-१-२’ द्वारा त्रिस्तुतिक मत प्रणेता श्री राजेन्द्र सूरिजीको चतुर्थ स्तुतिकी सार्थकता, प्रमाणिकता और प्राचीनता या

परापूर्वताका निर्णय करवाया, तो ईसाइयोंकी धर्मपुस्तकोंके समीक्षात्मक अवलोकनको प्रस्तुत करके मानवधर्मके सामने अहिंसा परमोधर्म-जनसेवाके प्रत्युत जीवमात्रकी सेवाके अभिगमको प्रदर्शित करके जैनधर्मकी श्रेष्ठता एवं उपयोगिताको सिद्ध किया है। सहज अज्ञानी, बालजीवी एवं नूतन शिक्षा प्राप्त धार्मिक गुमराहोंके रहनुमा समकक्ष रचनाये-“जैनधर्म स्वरूप”, “जैनधर्म विषयक प्रश्नोत्तर” आदिके साथसाथ अपूर्व-अनन्य एवं विस्मयकारी, अनूठी ऐतिहासिक कलाकृतिके आदर्शरूप “जैन-मल-वृक्ष”(वृक्षाकार)के आलेखनसे अनेक कलाविदों, साहित्यिकों, इतिहासकारों, दार्शनिकों एवं धार्मिक जिज्ञासुओं-सर्वको आश्चर्यके उदधिमें गोते लगवाये हैं। इस प्रकार उनकी प्रत्येक रचनाओंका अपना स्वतंत्र, अजीबो-गरीब-अनूठा महत्त्व स्वयं ही निखरता है।

पद्य साहित्य और उसका प्रभाव --- काव्य सरिताके छदोबद्ध ताल-लययुक्त वेगवान प्रवाहमें मस्त अलंकरण और भाव लालित्यसे सुशोभित नैसर्गिक रस माधुर्यसे उलकते हृदयकी उर्मियोंकी अनिर्वाच्य सुखानुभूति प्राप्त, सहज काव्यकृतिकी रचना जन्मजात काव्य प्रसादीसे लब्ध कविकी देन होती है जिनके गायक और श्रोताका अवगाहन उनकी अतरात्माको विकस्वर कर देता है-उनका रोमरोम पुलकित होकर डोलने लगता है। श्री आत्मानंदजीम की मर्मस्पर्शी, गेय काव्य रचनाओंमें हमें ऐसे ही नैसर्गिक, रससिद्ध एवं अतरोर्मियोंकी तरंगोंको बहानेवाले कविके, दुन्यवी भावोंको भूलाकर अध्यात्मके रस समुद्रमें निमज्जन करवानेमें समर्थ, कवनोका मंत्रमुग्ध स्वरूप प्राप्त होता है। उन्हें एकबार सुन लेनेके पश्चात् बारबार सुननेको जी ललचाता है, या उनकी पुनरावृत्तिमें ही निजानंदकी उदात्त मस्तीके पूर बहते हैं, जैसे, राग-पीलूकी मनमोहक और आत्मिक केफ चढानेवाली रचना जितनी बार पढ़े, एक नयी सुवास प्रदान करती है-मानो यथार्थ रूपसे हमारी कलूषितता समाप्त हो रही हो और हमें पावनतात्मक स्पर्श प्राप्त हो रहा हो-

“जिनवर मंदिरमें महमहतो, दश दिग् सुगंध पूरे रे,

आतम धूप पूजन भविजनके, करम दुर्गंधने घूरे रे...

भाविका; धूप पूजा अघ घूरे.....” ७.

सहजानंदके असाधारण शातरस-पूजसे व्याप्त पद्योंका अनुभव भावकके अंतरको स्वयं प्रकाशसे प्रकाशित करनेवाला उनका पद्य साहित्य, प्रबन्ध काव्य स्वरूप-खंडकाव्य श्रेणीके पूजाकाव्योंके रूपमें और मुक्तक काव्यरूप-‘उपदेशभावनी’, ‘ध्यान शतक’का पद्यानुवाद ‘बारह भावना स्वरूप’ आदि रचनाओंमें विविध मुक्तक-छदबद्ध काव्य एवं भाव प्रगीत काव्यरूपोंके अतर्गत स्तवन, सज्जाय, पदादिके सग्रहरूप ‘आत्म विलास स्तवनावली’, ‘द्यौबीस जिन स्तवनावली’आदि प्राप्त होते हैं। जिनमें उनके जनकल्याणकारी, मानव हितेषुक, उपदेशक व्यक्तित्वके दर्शन होते हैं तो पूजा काव्योंमें एवं प्रगीत काव्यरूपोंमें उनका काव्यत्व सगीतके सान्निध्यसे अनूठे भक्त हृदयके रगकी इन्द्रधनुषी आभाको प्रदर्शित करता है।

शृंगाररसके काव्योंकी लौकिक मस्ती या खुमारी कुछ भिन्न स्तर और भिन्न स्वाद युक्त होती है, लेकिन, सासारिक मोहजालको समाप्त करवानेकी सहजशक्ति, साम्प्रदायिकतादि अनेक गरल प्रभावोंसे मुक्त केवल सत्यानुसंधान दृष्टिसे आत्म रमणताकी अनुभूतिसे प्राप्त होती है। जिसका आनदानुभव श्री आत्मानंदजीम के, अपूर्व शांतिपूर्ण भावोंका आत्मसममुख मोड़नेवाले, काव्योंमें प्रचुरमात्रामें सम्मिलित है, क्योंकि, अंतरकी गहराईसे बहनेवाले आत्मिक रहस्यमय उनके काव्योंसे निष्पन्न स्वर लहरी केवल “मनमर्कटकुं शिखो, निजघर आवेजी....” अथवा “एक प्रभुजीके चरण शरणा, भ्रान्ति भाजी कल्पुं..”, “आप चलत हो मोक्ष नगरे, मुझको राह बता जा रे..”, “... कर करुणा अर्हन् जगइद”, “किरपा करो जो मुझ भणी, थाये पूरण ब्रह्म प्रकाशजी..” आदिका ही गुंजन करती रहती है। इसे आप अकेले गाये या समूहमें उसका हृदयस्पर्शी गुंजारव कर्णयुग्मोंको सदैव आत्मरमणतामें निमज्जन करवाता है। उनके काव्योंमें प्रयुक्त सरल-सहज-सामान्य शब्दों द्वारा, स्वयंकी लघुलाघवी काव्यकलाके प्रभावसे असाधारण मधुरता और साहित्यिक श्रेष्ठता सम्पन्न आतर्वेदना और साध्य निकटताकी प्रतीति होती है। कही पर भी रसक्षति या लघु पार्थिवताका प्रवेश तक

होने नहीं पाया है । शायद यह संभव है, कि उनकी तमन्ना ऐसे विविध राग-रागिणियोंमें ढले हुए कवनोंके प्रचारसे निम्नकोटिके या फूटकलिया संगीतकवनोंसे सहृदय भाविक भव्य जीवोंको आंतर्दृष्टिकी ओर मोड़नेकी हों । इसके साथ समाजकी जागृत श्रद्धाको स्थिरत्व प्रदानके कारण अन्य लक्ष्य बिंदु यह भी हो सकता है कि, उनके विचरण क्षेत्र पंजाब-राजस्थानादिमें उन दिनों प्रतिमा पूजनका विरोध अपनी वरमावस्थामें था, अतः समाजको उस विपरीत दशासे उद्धारने हेतु स्नातृपूजा, अष्टप्रखरीपूजा, सत्रहमेदीपूजा आदि पूजा साहित्य समन्वित है ।

उनके काव्योंके अभिव्यजनात्मक दृष्टिसे परिशीलनसे प्रकट है कि उनकी रचनायें विविध देशी, शास्त्रीय राग-रागिणि और कुछ छंदोंके त्रिवेणी सगम स्वरूप हैं । मधुर लालित्ययुक्त, चित्रात्मक बिम्ब विधान या प्रतीक विधान, विभिन्न सजीव अलंकारादि द्वारा भगवद्भक्ति, मुक्ति और शक्ति सामर्थ्यका प्रवाह अभिभावकको प्रभावित किये बिना नहीं रहता । 'बीसस्थानकपूजा' या 'नवपदपूजा'में तात्त्विक-दुरूह पदार्थों और प्ररूपणाओंको भी लोक हृदयमें स्थापित करनेके लिए पूजा साहित्यमें ढाला गया-लोकप्रिय बनाया गया । जिनके 'दर्शन पद मन्त्रों बरस्यो, तब सब रंगरोला....' या 'सूरिजन अर्चन सुरतरुन्द' आदिका गुंजन निशदिन कानोंमें गुंजता रहता है। इस तरह जैन समाजकी ज्ञान-भक्ति और क्रियाके समन्वय सगम स्थान रूप उनका पद्य साहित्य गद्यके परिमाणमें अल्प होने पर भी उतना ही असरकारक प्रभावोत्पादक एवं प्रतिभावान्-भक्त हृदयके मस्ती भरे अनुभवोंके आलेखनका रसास्वाद वाक्यी कल्याणमयी है ।

निष्कर्ष :- बीसवीं शतीके शासनप्रभावक, प्रवचनप्रभावक, युगप्रभावक, समर्पित शासन सेवक एवं सत्यनिष्ठ आध्यात्मिक उड़वीर-समाजनेता, धर्मनेता, युगप्रणेता, प्रकर्ष पुण्य प्रकाशसे उज्ज्वल यशधारी, विश्वव्यापक विरल विभूतिको समर्पित श्री आशिष जैनकी श्रद्धाजलिका अश अत्र उद्धृत है-“यदि स्वयं वीणावादिनी मां शारदा आपकी अन्तरी शासनसेवाकी श्लाघा हेतु प्रशंसाओंके पर्वत रच दें या उपमाओंके सागर सुखा दें तो भी अपने भक्ति पूरित मनको तृप्त नहीं कर पायेगी । हंसते हंसते कष्टोंका आलिङ्गन करनेवाले अगाध आत्म शक्ति सम्पन्न आचार्यदेवके जीवन वैभवकी यह झलक सिंधुमें बिंदुसे भी न्यून है।”

इससे अधिक कोई अन्य व्यक्ति क्या कह सकता है । मैंभी इन्हीं मनोवृत्तियुक्त अनुभूत भावनाओंको प्रस्तुत करते हुए इस शोध प्रबन्धको सम्पन्न करूँगी-यथा-

“स्याद्वाद् भगिभरभासुरमस्य बोधं,

भव्यामिमानं समरत्नसहस्र पत्रम् ।

शक्ते भवामि ननु वर्णयितुं कथं यत्,

को वा तरीतुमलमनुनिधिं भुजाभ्याम्” ॥

“जय श्रीवीतराग, जय श्रीगुरुदेव”